

പതിനാലാം കേരള നിയമസഭ

നാലാം സമ്മേളനം

നക്ഷത്ര ചിഹ്നമിടാത്ത ചോദ്യം നം.1525

06.03.2017 ൽ മറുപടിയിൽ

കൃഷി വകുപ്പ് നടപ്പിലാക്കിയ പദ്ധതികൾ

ചോദ്യം

ശ്രീ.സി.ദിവാകരൻ

മറുപടി

**ശ്രീ. വി.എസ്.സുനിൽ കുമാർ
(കൃഷി വകുപ്പ് മന്ത്രി)**

എ) 2016-2017 വർഷത്തിൽ കൃഷി വകുപ്പ് നടപ്പിലാക്കിയ പദ്ധതികൾ ഏതെല്ലാമാണെന്ന് വ്യക്തമാക്കുമോ;

ബി) ഓരോ പദ്ധതിയുടെയും ഉദ്ദേശലക്ഷ്യങ്ങളും വിശദാംശങ്ങളും നൽകുമോ;

സി) ഓരോ പദ്ധതിക്കും എത്ര തുക വകയിരുത്തിയിട്ടുണ്ടെന്ന് വ്യക്തമാക്കുമോ?

2016-17 സാമ്പത്തിക വർഷത്തിൽ കാർഷിക വികസന കർഷകക്ഷേമ വകുപ്പ് നടപ്പിലാക്കിയ പദ്ധതികൾ അവയുടെ ഉദ്ദേശ ലക്ഷ്യങ്ങൾ വകയിരുത്തിയ തുക എന്നിവ ചുവടെ ചേർക്കുന്നു
1. ഗുണമേന്മയുള്ള നടീൽ വസ്തുക്കളുടെ ഉല്പാദനവും വിതരണവും

കാർഷിക വികസന കർഷകക്ഷേമ വകുപ്പിന്റെ കീഴിലുള്ള ഫാമുകളിലൂടെ ഗുണമേന്മയുള്ള നടീൽ വസ്തുക്കൾ ഉല്പാദിപ്പിച്ച് നേരിട്ടും കൃഷി വകുപ്പിനും കീഴിലുള്ള വിവിധ സ്ഥാപനങ്ങൾ വഴിയും കർഷകർക്ക് വിതരണം ചെയ്യുകയെന്നതാണ് ഉദ്ദേശ്യം. ഫാമുകളുടെ അടിസ്ഥാന സൗകര്യ വികസനവും പദ്ധതിയുടെ ഭാഗമാണ്. 20 കോടി രൂപയാണ് പദ്ധതിയ്ക്കായി 2016-17 സാമ്പത്തിക വർഷത്തിൽ വകയിരുത്തിയിട്ടുള്ളത്.

2. നെൽകൃഷി വികസനം- സംഘകൃഷി, തരിശുനില കൃഷി കരനെൽ കൃഷി നെൽ വികസന ഏജൻസികളുടെ പ്രവർത്തനം പ്രത്യേക ഇനം വിത്തിനങ്ങളുടെ കൃഷി തുടങ്ങിയ ഘടകങ്ങളിലൂടെ നെൽകൃഷി വ്യാപനവും ഉത്പാദന വർദ്ധനവുമാണ് ലക്ഷ്യമിടുന്നത്.

വകയിരുത്തിയ തുക 35.00 കോടി രൂപ

3. പച്ചക്കറി കൃഷി വികസനം- പരമ്പരാഗത കൃഷിക്കാർ മുതൽ വിദ്യാർത്ഥികളും വിവിധ സ്ഥാപനങ്ങളും വീട്ടമ്മമാരും വരെയുള്ള സമൂഹത്തിലെ എല്ലാ തുറകളിലേയും ആൾക്കാരെ പച്ചക്കറി കൃഷി മേഖലയിലേയ്ക്ക് കൊണ്ടുവന്ന് പച്ചക്കറി ഉത്പാദനത്തിൽ സ്വയം പര്യാപ്ത നേടുകയാണ് ലക്ഷ്യമിടുന്നത്. വെജിറ്റബിൾ ആന്റ് ഫ്രൂട്ട് പ്രൊമോഷൻ കൗൺസിൽ കേരള മുഖേനയും പച്ചക്കറി വികസന പ്രവർത്തനങ്ങൾ നടപ്പാക്കിയിട്ടുണ്ട്.

വകയിരുത്തിയ തുക 74.30 കോടി രൂപ

4. നാളികേര വികസനം- തെരഞ്ഞെടുത്ത 30

കേരഗ്രാമങ്ങളിൽ (500 ഹെക്ടർ കേരകൃഷിയുള്ള യൂണിറ്റ്) തൈ ഉല്പാദനം മുതൽ ഉല്പാദന സംസ്കരണവും മുഖ്യ വർദ്ധനവും വരെയുള്ള പ്രവർത്തികൾക്ക് ധനസഹായം നൽകി നാളികേര ഉല്പാദനം മെച്ചപ്പെടുത്തുവാൻ ലക്ഷ്യമിടുന്നു.

വകയിരുത്തിയ തുക 45.00 കോടി രൂപ

5. കാർഷിക വിജ്ഞാന വ്യാപനം ശക്തിപ്പെടുത്തൽ- കർഷകർക്ക് പരിശീലനം, സെമിനാർ, കൃഷിയിടങ്ങളിലും ഗവേഷണ കേന്ദ്രങ്ങളിലും പഠനയാത്ര, ദൃശ്യ /ശ്രവ്യ മാധ്യമങ്ങളിലൂടെ വിജ്ഞാന വ്യാപനം, ആധുനിക സാങ്കേതിക വിദ്യകളുടെ (മൊബൈൽ ഫോൺ, ഇന്റർനെറ്റ്) ഉപയോഗം തുടങ്ങിയ ഘടകങ്ങളിലൂടെ കാർഷിക വിജ്ഞാന വ്യാപനം നടപ്പിലാക്കിവരുന്നു.

വകയിരുത്തിയ തുക 40.00 കോടി രൂപ

6. ഫാം ഇൻഫർമേഷൻ & കമ്മ്യൂണിക്കേഷൻ

കാർഷിക വികസന കർഷകക്ഷേമ വകുപ്പിനു കീഴിലുള്ള ഫാം ഇൻഫർമേഷൻ ബ്യൂറോയുടെ പ്രവർത്തനങ്ങൾക്ക് ധനസഹായം ടി പദ്ധതിയിലൂടെ ലഭ്യമാകുന്നു.

വകയിരുത്തിയ തുക 4.00 കോടി രൂപ

7. മാനവശേഷി വികസനം- കാർഷിക വികസന കർഷകക്ഷേമ വകുപ്പിലെ ഉദ്യോഗസ്ഥർക്കും കർഷകർക്കും സാങ്കേതിക മികവ് വികസിപ്പിക്കുന്നതിനുള്ള പരിശീലനം ഗവേഷണ കേന്ദ്രങ്ങളിലേയ്ക്ക് പഠനയാത്ര തുടങ്ങിയവ ഇതിലുൾപ്പെടുന്നു.

വകയിരുത്തിയ തുക 3.00 കോടി രൂപ

8. പ്രകൃതിക്ഷോഭ ദുരിതാശ്വാസത്തിനുള്ള കണ്ടിജൻസി ഫണ്ട്. - പ്രകൃതിക്ഷോഭം മൂലമുണ്ടാകുന്ന കൃഷി നാശത്തിന് വീണ്ടും കൃഷിയിറക്കുന്നതിന് സൗജന്യമായി വിത്ത് , മടവീഴ്ച സംഭവിച്ച പാടശേഖരങ്ങളുടെ ബണ്ട് പുനർനിർമ്മാണം , കീടരോഗ ബാധ പൊട്ടിപ്പുറപ്പെടുന്ന അവസരങ്ങളിൽ കൃഷി വിദ്ഗ്ദ്ധരുടെ ഫീൽഡ് സന്ദർശനവും അതിന്റെ അടിസ്ഥാനത്തിൽ അടിയന്തിര നിയന്ത്രണ മാർഗങ്ങൾ അവലംബിക്കലും പദ്ധതിയുടെ ഘടകങ്ങളാണ്.

വകയിരുത്തിയ തുക 3.00 കോടി രൂപ

9. വിള ഇൻഷുറൻസ് പദ്ധതി- കേരളത്തിലെ 25 പ്രധാന വിളകളെ കുറഞ്ഞ പ്രീമിയം നിരക്കിൽ ഇൻഷുർ ചെയ്ത് പ്രകൃതി ക്ഷോഭം മൂലമുണ്ടാകുന്ന നാശനഷ്ടങ്ങൾക്ക് നഷ്ടപരിഹാരം പദ്ധതി മാനദണ്ഡങ്ങൾക്കു വിധേയമായി നൽകുന്നു.

വകയിരുത്തിയ തുക 12.50 കോടി രൂപ

10. കാർഷിക വികസന കർഷകക്ഷേമ വകുപ്പിൻ കീഴിലുള്ള ലബോറട്ടറികളുടെ നവീകരണം- ആവശ്യമായ രാസവസ്തുക്കൾ, യന്ത്രങ്ങൾ, ഫർണിച്ചർ വാങ്ങൽ എന്നിവ അടിസ്ഥാന സൗകര്യ വികസനം (കെട്ടിട നിർമ്മാണം/മെയിന്റൻസ് ഉൾപ്പെടെ) തുടങ്ങിയവ നടപ്പാക്കി രാസവളം, കീടനാശിനി, വിത്ത്, ജൈവവളം , മണ്ണ് തുടങ്ങിയവയുടെ ഗുണനിലവാരം പരിശോധന നടത്തുന്ന കാർഷിക വികസന കർഷകക്ഷേമ വകുപ്പിൻ കീഴിലുള്ള ലാബുകളെ സജ്ജീകരിച്ചിട്ടുണ്ട്.

വകയിരുത്തിയ തുക 6.00 കോടി രൂപ

11. സുഗന്ധ വിളകളുടെ വികസനം- സംസ്ഥാനത്തിന്റെ പ്രധാന സുഗന്ധ വിളയായ കുരുമുളകിന്റെ കൃഷി വ്യാപനം, തൈകളുടെ ഉല്പാദനം, നിലവിലുള്ള തോട്ടങ്ങളുടെ പുനരുദ്ധാരണം തുടങ്ങിയവ നടപ്പിലാക്കി.

വകയിരുത്തിയ തുക 10.00 കോടി രൂപ

12. ജൈവകൃഷിയും സുരക്ഷിതമായ ഭക്ഷണത്തിന്റെ ഉല്പാദനവും- സംസ്ഥാനത്തെ എല്ലാ ജില്ലകളിലും ക്ലസ്റ്റർ അടിസ്ഥാനത്തിൽ നല്ല കാർഷിക മുറകളും ജൈവകൃഷിയും പ്രോത്സാഹിപ്പിക്കുക, ജൈവസർട്ടിഫിക്കേഷൻ ഇക്കോഷോപ്പുകളിലൂടെ സുരക്ഷിത കാർഷിക ഉത്പന്നങ്ങളുടെ വിപണനം തുടങ്ങിയവ ഇതിലുൾപ്പെടുന്നു.

വകയിരുത്തിയ തുക 10.00 കോടി രൂപ

13. അഗ്രോ സർവ്വീസ് സെന്ററും സേവനവും- നിലവിലുള്ള അഗ്രോ സർവ്വീസ് സെന്ററുകളുടെ ശക്തിപ്പെടുത്തലും പുതിയവ സ്ഥാപിക്കലും വഴി കർഷകർക്ക് വിദ്ഗദ്ധ തൊഴിലാളികളുടെയും യന്ത്രങ്ങളുടെയും സേവനം പദ്ധതി ഉറപ്പാക്കിയിട്ടുണ്ട്. കാർഷിക കർമ്മസേനകളുടെ ശാക്തീകരണവും പദ്ധതിയിലൂടെ ലക്ഷ്യമിടുന്നു.

വകയിരുത്തിയ തുക 31.00 കോടി രൂപ

14. മണ്ണിന്റെ ആരോഗ്യ പരിപാലനവും ഉല്പാദനക്ഷമത വർദ്ധനവും- മണ്ണ് പരിശോധന കാമ്പയിൻ കമ്മായം തുടങ്ങിയ പരിപോഷണ വസ്തുക്കൾ ചേർക്കുന്നതിലൂടെ മണ്ണിന്റെ അമൃതം ഇല്ലാതാക്കി പ്രവർത്തന ശേഷി മെച്ചപ്പെടുത്തുന്നു. സോയിൽ ഹെൽത്ത് കാർഡിന്റെ വിതരണം തുടങ്ങിയവയ്ക്ക് പദ്ധതിയിലൂടെ ധനസഹായം നൽകിവരുന്നു.

വകയിരുത്തിയ തുക 26.26 കോടി രൂപ

15. ഹൈ-ടെക് അഗ്രികൾച്ചർ- നിലവിലുള്ള പോളി

ഘോഷങ്ങളുടെ മെയിന്റനൻസ്, സംസ്ഥാന ഹോർട്ടികൾച്ചർ മിഷൻ മുഖേന സൂക്ഷമജലസേചന പദ്ധതികൾക്കുള്ള ധനസഹായം, കേരള കാർഷിക സർവ്വകലാശാല മുഖേന കുറഞ്ഞചിലവിലുള്ള പോളിഹൗസ് നിർമ്മാണത്തിൽ ഗവേഷണവും പരിശീലനവും എന്നിവയാണ് നടപ്പിലാക്കിയത്.

വകയിരുത്തിയ തുക 2.90 കോടി രൂപ

16. വിളത്തൂർ രോഗ പരിപാലനം- തെരഞ്ഞെടുത്ത പഞ്ചായത്ത് ജില്ലാ തലങ്ങളിൽ ആരംഭിച്ചിട്ടുള്ള വിളത്തൂർ രോഗക്ലിനിക്കുകളുടെ പ്രവർത്തനം, കീട രോഗ ബാധ നിരീക്ഷണ സംവിധാനം, ബോധവൽക്കരണം എന്നിവ നടപ്പാക്കി കീടരോഗ നിരീക്ഷണത്തിന്റെ അടിസ്ഥാനത്തിലുള്ള പ്രകൃതി സൗഹൃദ സസ്യസംരക്ഷണ സംവിധാനം നടപ്പാക്കി.

വകയിരുത്തിയ തുക 16.90 കോടി രൂപ.

17. കാർഷിക വിപണി വികസനം- കാർഷിക വികസന കർഷകക്ഷേമ വകുപ്പിൻ കീഴിലുള്ള കാർഷിക മൊത്ത വ്യാപര വിപണികളുടെ വികസനം, കർഷകർക്ക് വിപണികളിൽ ഉൽപ്പന്നങ്ങൾ എത്തിക്കുന്നതിന് ട്രാൻസ്പോർട്ട് സബ്സിഡി അനുവദിക്കുക തുടങ്ങിയവ നടപ്പിലാക്കി.

വകയിരുത്തിയ തുക 9.75 കോടി രൂപ.

18. വിലസ്ഥിരതയ്ക്കായി വിപണിയിടപെടൽ ഓണം, ക്രിസ്തുമസ് പോലുള്ള വിശേഷാവസരങ്ങളിൽ കാർഷികോത്പന്നങ്ങളുടെ അധികോല്പാദനവും വിപണിയിലേയ്ക്കുള്ള വരവും കാരണമുള്ള വിലയിടവ് തടയുന്നതിനായി വി.എഫ്.പി.സി.കെ ഹോർട്ടികോർപ്പ് തുടങ്ങിയ സർക്കാർ ഏജൻസികൾ മുഖാന്തരവും കൃഷി വകുപ്പ് സ്റ്റാളുകൾ സജ്ജമാക്കുകയും ഉല്പന്ന സംഭരണവും വിതരണവും നടത്തി വില സ്ഥിരത ഉറപ്പാക്കുകയാണ്. പദ്ധതിയിലൂടെ

പ്രാവർത്തികമാക്കിയത് നാളികേരത്തിന്റെ വിപണിയിലുപിടിച്ചുനിർത്തുന്നതിനായി കേരഫെഡ് മുഖാന്തിരം നാളികേര സംഭരണവും നടപ്പിലാക്കി.

വകയിരുത്തിയ തുക 15.00 കോടി രൂപ.

19. മൂല്യ വർദ്ധനവ്- നീര ഉൽപാദനം-സംസ്കരണ യൂണിറ്റുകൾ സ്ഥാപിക്കൽ പഴം പച്ചക്കറി ഉല്പന്നങ്ങളുടെ മൂല്യവർദ്ധനവിനുള്ള യൂണിറ്റ് സ്ഥാപിക്കൽ പരിശീലനം എന്നിവയ്ക്ക് ഈ പദ്ധതി പ്രകാരം ധനസഹായം നൽകിയിട്ടുണ്ട്.

വകയിരുത്തിയ തുക 5.00 കോടി രൂപ.

20. വയനാട് പാക്കേജ് പദ്ധതി- വയനാട് ജില്ലയിൽ സംയോജിത കരുമുളക് കൃഷി വികസനം, മണ്ണിൽ

കുറഞ്ഞ പ്രയോഗം തുടങ്ങിയവയ്ക്കായി പദ്ധതി പ്രകാരം നടപ്പിൽ വരുത്തി.

വകയിരുത്തിയ തുക 19.00 കോടി രൂപ.

21. ആർ.ഐ.ഡി എഫ് പദ്ധതികൾ- കാർഷിക മേഖലയ്ക്കായി നബാർഡ് അംഗീകരിച്ച അടിസ്ഥാന സൗകര്യ വികസന പദ്ധതികൾ നടപ്പിലാക്കുവാൻ സംസ്ഥാന വിഹതിമായി RIDF തുക ഉപയോഗിച്ചു നടപ്പിലാക്കിവരുന്നു. 7.00 കോടി രൂപയാണ് പദ്ധതിയ്ക്കായി നീക്കിവച്ചിരിക്കുന്നത്.

II കേന്ദ്രവിഷ്ണു പദ്ധതികൾ-

2016-17 കൃഷി വകുപ്പ് നടപ്പിലാക്കുന്ന കേന്ദ്രപദ്ധതികളെ 4 വിഭാഗങ്ങളിലായി ഉൾപ്പെടുത്തിയിരിക്കുന്നു

1. അംബുല്ലസ്കീം- കൃഷി ഉന്നതിയോജന 60% മറ്റ് കേന്ദ്രപദ്ധതി ശീർഷകം 2401-00-109-65 (പി) നാഷണൽ ഹോർട്ടികൾച്ചർ മിഷൻ , ദേശീയ ഭക്ഷ്യ സുരക്ഷ മിഷൻ സോയിൽ ഹെൽത്ത് കാർഡ് സബ്മിഷൻ ഓൺ സീഡ്സ് പ്ലാന്റിംഗ് മെറ്റീരിയൽ (SMSP) സബ്മിഷൻ ഓൺ അഗ്രികൾച്ചർ മെക്കനൈസേഷൻ (SMAM) നാഷണൽ മിഷൻ ഓൺ ഓയിൽ സീഡ് & ഓയിൽ പാം, പ്രധാനമന്ത്രി കൃഷി സിഞ്ചായി യോജന, പ്രധാനമന്ത്രി കൃഷി വികാസ് യോജന, ആർ.കെ.വീ വൈ വൃഷ്ടി പ്രദേശ വികസനം.
2. അംബുല്ലസ്കീം ഓൺ കൃഷി ഉന്നതിയോജന 60% മറ്റ് കേന്ദ്രപദ്ധതികൾ . ശീർഷകം : 2401-00-109-64(പി) ഉൾപ്പെടുന്ന ആത്മ പദ്ധതി.
3. 50% കേന്ദ്രപദ്ധതികൾ- പ്രദേശിക തെങ്ങിൻതൈകൾ നട്ടുകൾ സ്ഥാപിക്കിൽ
4. ദേശീയ ബോധഗ്യാസ് പദ്ധതി -

പദ്ധതികളുടെ വിശദാംശങ്ങൾ ചുവടെ ചേർക്കുന്നു. അംബുല്ല സ്കീം- സ്റ്റേറ്റ് ഹോർട്ടി കൾച്ചർ മുഖാന്തിരം നടപ്പിലാക്കുന്ന പദ്ധതിയിൽ ഫലവൃക്ഷവികസനം, സുഗന്ധവിളതോട്ടവിള വികസനം , ജൈവകൃഷി, ജലസേചന സൗകര്യ വികസനം, വിപണനത്തിനുള്ള അടിസ്ഥാന സൗകര്യവികസനം, കാർഷിക യന്ത്രവൽക്കരണം, തേനീച്ച വളർത്തൽ, കൂൺ കൃഷി പരിശീലനങ്ങൾ തുടങ്ങിയ ഘടകങ്ങൾ നടപ്പിലാക്കുന്നതിലൂടെ ഹോർട്ടികൾച്ചർ മേഖലയുടെ സമഗ്ര വികസനം ലക്ഷ്യമിടുന്നു.

ദേശീയ ഭക്ഷ്യ സുരക്ഷാമിഷൻ:-

പ്രദർശന പ്ലോട്ടുകൾ, വിത്തുല്പാദനം മണ്ണു പരിപോഷണം

സംയോജിത കീട നിയന്ത്രണം, സമീകൃത വളപ്രയോഗം, യന്ത്രവൽക്കരണം, ജൈവകൃഷി, ജലസേചന സൗകര്യം മെച്ചപ്പെടുത്തൽ പരിശീലന പരിപാടി തുടങ്ങിയ വിവിധ പദ്ധതിഘടകങ്ങളിലൂടെ പാലക്കാട് ജില്ലയുടെ നെൽകൃഷി മേഖലയുടെ സമഗ്രവികസനം ലക്ഷ്യമിടുന്നു. സോയിൽ ഹെൽത്ത് കാർഡ്- ജി.പി.എസ്. അടിസ്ഥാനത്തിൽ കർഷകരുടെ കൃഷിയിടങ്ങളിൽ നിന്നും മണ്ണു സമ്പിളുകൾ ശേഖരിച്ച് മണ്ണിന്റെ പോഷകനിലവാരം വീശകലനം ചെയ്ത് അവശ്യം വേണ്ട പോഷകമൂലകങ്ങളുടെ ശുപാർശകൾ കർഷകർക്ക് സോയിൽ ഹെൽത്ത് കാർഡിലൂടെ ലഭ്യമാക്കുന്നു.

സബ്മിഷൻ ഓൺ സീഡ്സ് ആന്റ് പ്ലാന്റിംഗ് മെറ്റീരിയൽ- 50% സബ്സിഡി നിരക്കിൽ ഗുണമേന്മയുള്ള വിത്തുകൾ(നെല്ല്) ലഭ്യമാക്കിയും പരിശീലനം നൽകിയും കർഷകരെ ഗുണമേന്മയുള്ള വിത്തുകൾ ഉത്പാദിപ്പിക്കുന്നതിന് കർഷകരെ സ്വയം പര്യാപ്തരാക്കുന്ന കേരള സീഡ് വില്ലേജ് പദ്ധതി കേരള സീഡ് ഡെവലപ്മെന്റ് അതോറിറ്റി വഴി നടപ്പിലാക്കുന്നു. സബ്മിഷൻ ഓൺ അഗ്രി മെക്കനൈസേഷൻ- നൂതന കാർഷിക യന്ത്രങ്ങൾ/ഉപകരണങ്ങൾ ഇവയുടെ പ്രവർത്തനം കർഷകരുടെ ഇടയിൽ പ്രചരിപ്പിക്കുക, ഇവയുടെ ഉപയോഗവുമായി ബന്ധപ്പെട്ട പരിശീലനം നടത്തുക. കസ്റ്റം ഹയറിംഗ് സെന്ററുകൾ സ്ഥാപിക്കുക, സബ്സിഡി നിരക്കിൽ കാർഷിക യന്ത്രങ്ങൾ ലഭ്യമാക്കുക തുടങ്ങിയ ഘടകങ്ങളിലൂടെ കാർഷികമേഖലയിൽ യന്ത്രവൽക്കരണത്തിന്റെ അനന്യ സാധ്യത പ്രയോജനപ്പെടുത്തുക.

നാഷണൽ മിഷൻ ഓൺ ഓയിൽ സീഡ് ആന്റ് ഓയിൽ പാം- എണ്ണപ്പന കൃഷി വ്യാപനം, യന്ത്രവൽക്കരണം ജലസേചന സൗകര്യംമെച്ചപ്പെടുത്തൽ, പരിശീലനം എന്നിവയിലൂടെ എണ്ണപ്പന കൃഷി സാധ്യമാക്കുന്നു. പ്രധാനമന്ത്രി കൃഷി സിഞ്ചായി യോജന- എല്ലാ കൃഷിയിടങ്ങൾക്കും ജലം എന്ന ലക്ഷ്യം പ്രാവർത്തികമാക്കുവാൻ കൃഷി, ജലസേചനം, മണ്ണ് പര്യവേഷന-സംരക്ഷണ, ബി.ആർ.ഡി.എ തുടങ്ങിയവരുടെ സഹകരണത്തോടെ വിവിധ പദ്ധതികൾ ആവിഷ്കരിച്ച് നടപ്പിലാക്കുന്നു. പദ്ധതിയുടെ സുപ്രധാനമായ ഘടകമായി ജില്ലാ തല ഇറിഗേഷൻ പ്ലാനുകളും സംസ്ഥാന തല ഇറിഗേഷൻ പ്ലാനുകളും തയ്യാറാക്കി കേന്ദ്രസർക്കാരിന് പദ്ധതികളുള്ള സാമ്പത്തിക സഹായം ലഭ്യമാക്കുന്നു.

പ്രധാനമന്ത്രി കൃഷി വികാസ് യോജന - ക്ലസ്റ്റർ അടിസ്ഥാനത്തിൽ ജൈവകൃഷി പ്രോത്സാഹനം

പി.ജി.എസ്സ്. സർട്ടിഫിക്കേഷൻ പ്രാവർത്തികമാക്കൽ.
ആർ.കെ.വി.വൈ- ഉത്പാദന മേഖലയുടെ
സമഗ്രവികസനം , അടിസ്ഥാന സൗകര്യം എന്നിവ
,സാധ്യമാക്കി 12 % പഞ്ചവത്സര പദ്ധതി
കാലയളവിൽ ജി.ഡി.പി.യിൽ 4 % വർദ്ധനവ്
ഉറപ്പാക്കുക എന്ന ലക്ഷ്യത്തോടെ കൃഷി
അനുബന്ധമേഖലകളിൽ വിവിധ പദ്ധതികൾ
നടപ്പിലാക്കുന്നു. കേന്ദ്രവിഷ്കൃത പദ്ധതികളായി
വകയിരുത്തിയ തുകയുടെ വിശദാംശങ്ങൾ ചുവടെ
ചേർക്കുന്നു.

കൃഷി ഉന്നതി യോജന - അംബുല്ല സ്കീം

1. 2401 -00-109-65-ശീർഷകത്തിൽ കേന്ദ്രസംസ്ഥാന
വിഹിതമായി 30500 ലക്ഷം രൂപ.
2. 2401 -00-109-64-ശീർഷകത്തിൽ കേന്ദ്രസംസ്ഥാന
വിഹിതമായി 5000 ലക്ഷം രൂപയും
ബയോഗ്യാസ് പദ്ധതിയായി 385 ലക്ഷം രൂപ.

S. K. S.
സെക്ഷൻ ഓഫീസർ